

విషాదకర పీరిస్థితుల్లోకి నెట్టబడిన ఆంధ్రప్రదేశ్ - తెలంగాణ రాష్ట్రాలలోని బీడీ కార్మికుల జీవన స్థితిగతులు

ప్రభుత్వాలు చేపట్టే ఏ పారిశ్రామిక విధానమైనా, అవి చాలా తరచుగా ఆయా విభాగాల కార్మికుల జీవితాలతో చెలగాటమాడేవిగానే వుంటాయి. కేంద్ర ప్రభుత్వ పారిశ్రామిక మంత్రిత్వశాఖ ఇటీవల వెలువరించిన జీవోనెం : 727 కూడా ఆ కోవలోదే. బీడీ తయారీ పరిశ్రమలన్నీ ఇప్పుడు వాటిపై ప్రచురిస్తున్న పుర్రె, ఎముకలతో కూడిన 'ప్రమాద హెచ్చరిక' బొమ్మను 45 శాతం స్థలం నుండి 85 శాతానికి పెంచి, పెద్దదిగా ప్రచురించాలని ఈ నూతన జీవో ఆదేశిస్తుంది. అంతేగాక, ఈ బొమ్మల గుర్తును మూడు నెలలకోమారు మార్పుచేయాలని, బీడీ కట్టలపై అవి తయారైన తేదీని ప్రచురించాలని, బీడీలను విడిగా అమ్మారాదని ఈ జీవో ద్వారా ఆంక్షలు విధించటం - బీడీ చుట్టే కార్మికుల జీవితాలను ఒక్కసారిగా అనిశ్చిత స్థితిలోకి నెట్టివేసింది. ఆంధ్ర, తెలంగాణ రాష్ట్రాలలో కలిపి బీడీ రంగంలో 20 లక్షల మంది బీడీలు చుట్టే కార్మికులుంటారు.

తెలంగాణ రాష్ట్రంలోని బీడీ కార్మికులలో అత్యధికులు మహిళలు. వీరు ఇంటి పనులు చేసుకుంటూ రాత్రింబవళ్ళు ఈ బీడీలు చుట్టే పనుల్లో ఉండటం ద్వారా ఆర్జించే స్వల్ప ఆదాయంపై ఆధారపడి కుటుంబాలను నెట్టుకొస్తున్నారు.

బడా సిగరెట్టు పరిశ్రమలకు అనుకూలంగా, బీడీ పరిశ్రమను బలహీనపరిచే కేంద్ర ప్రభుత్వం కుట్రగా ఈ జీవోను బీడీ పరిశ్రమ యాజమాన్యాలు ఆరోపిస్తున్నాయి.

బడా సిగరెట్ కంపెనీల ప్రయోజనాలకు అత్యధిక ప్రాధాన్యతనిస్తూ ప్రభుత్వం ఈ విధమైన ఉత్తర్వులు జారీచేసిందని, తద్వారా బీడీ పరిశ్రమను దెబ్బతీయ దలచుకుందని, ఈ అవకాశాన్ని తీసుకొని బీడీ పరిశ్రమ యాజమాన్యాలు బీడీ పరిశ్రమను శాశ్వతంగా మూతవేయ నున్నారని బీడీ పరిశ్రమ రంగంలోని సాంప్రదాయ ట్రేడ్ యూనియన్ల నాయకత్వాలు ఆరోపిస్తున్నాయి.

2016 ఫిబ్రవరి 15 నుండి ఫిబ్రవరి 24 వరకు 10 రోజులపాటు బీడీల పరిశ్రమలను మూతవేయాలని, కేంద్ర ప్రభుత్వం ఇటీవల విడుదల చేసిన 727 జీవోను నిరసించటానికే ఈ కార్యక్రమం చేపట్టామని బీడీ పరిశ్రమ యాజమాన్యాలు ప్రకటించాయి.

తక్షణం 727 జీవోను రద్దుచేయాలని ట్రేడు యూనియన్ నాయకత్వాలు డిమాండ్ చేశాయి. ఈ రకంగా - బీడీ ఫ్యాక్టరీల యాజమాన్యాలు, కేంద్ర ప్రభుత్వ పెనుగులాటల నడుమ బీడీ కార్మికులు చిక్కుకుపోయి, తమకు జీవనాధారంగా వున్న ఆ కొద్దిపాటి ఆదాయాన్ని కూడా కోల్పోతున్నారు.

ఆంధ్రప్రదేశ్, తెలంగాణ రాష్ట్రాలలో జాబ్, ఫెర్లో మిశ్రేధాతీ పీరిస్థితుల్లో పెరుగుతున్న సంద్భావన

ఆంధ్రప్రదేశ్ లో - ముఖ్యంగా ఉత్తరాంధ్రలో జూబ్ మిల్లుల యాజమాన్యాలు ఒకదానివెంట మరొకటిగా లాకౌట్లు ప్రకటిస్తూ వేలాదిమంది కార్మికులను నడిరోడ్లపైకి విసురుతున్నాయి. 2016 ఫిబ్రవరిలో విజయనగరం జిల్లాలో నవ్వాలోస్తున్నాయనే పేరుతో ఒకే యాజమాన్యంలోని మరో మూడు జూబ్ మిల్లులు లాకౌట్ ప్రకటించాయి.

వీనికి తోడుగా విజయనగరం, శ్రీకాకుళం జిల్లాలలోని ఫెర్లో ఎల్లాయ్ పరిశ్రమలను కూడా మూతవేస్తున్నారు. విజయనగరంలోని ఎనిమిది పరిశ్రమలలో ఆరు పరిశ్రమలు మూతపడగా, శ్రీకాకుళం జిల్లాలోని ఆరింటిలోని నాలుగు పరిశ్రమలు మూతపడ్డాయి.

తెలంగాణ రాష్ట్రంలో వున్న 10 ఫెర్లో ఎల్లాయ్ పరిశ్రమలన్నీ మూతవేసిన ఫలితంగా దాదాపు 5 వేల మంది కార్మికులు ఉపాధి కోల్పోయారు.

ఈ ఫెర్లోఎల్లాయ్ పరిశ్రమల యాజమాన్యాలు తమకు యూనిట్ ఒక్కంటికి రూపాయి చొప్పున కనీసం 5 సం॥లపాటు విద్యుత్తును సరఫరా చేయాలని డిమాండ్ చేస్తున్నాయి. తద్వారా మాత్రమే ఇదే తరహా ఉత్పత్తులు చేస్తున్న ఇతర దేశాలతో తాము పోటీ పడగలమని చెబుతున్నాయి.

ఈ పరిశ్రమలను తిరిగి తెరుస్తారని, తమకు తిరిగి ఉపాధి లభిస్తుందనే నమ్మకాన్ని కోల్పోయిన కార్మికులు అండమాన్ తో సహా అనేక ప్రాంతాలకు పొట్ట చేతపట్టుకొని పనుల కోసం వలసలు పోతున్నారు. పారిశ్రామిక యాజమాన్యాలు, ప్రభుత్వాలు అనుసరిస్తున్న విధానాల ఫలితంగా కార్మికులు ఎదుర్కొంటున్న దుస్థితి ఇలా వుంది.

000000